

ۋ. گ. يان

چىڭگىزخان



شىنجاڭ خەلق نەشرىياتى

15
1512.45
90

✿ ۋ. گ. يان (سابق سوۋېت ئىتتىپاقى)

چىڭگىزخان

شىنجاڭ خەلق نەشرىياتى

图书在版编目(CIP)数据

成吉思汗/(前苏)维·格·扬著;《成吉思汗》编译组. —
乌鲁木齐:新疆人民出版社,2006.3

ISBN 7-228-09937-0

I. 成… II. ① 扬… ② 成… III. 历史小说—前苏联—
维吾尔语(中国少数民族语言) IV. I512.45

中国版本图书馆 CIP 数据核字(2006)第 023547 号

责任编辑:艾尔肯·希力甫

责任校对:阿达莱提·买合苏提

封面设计:米尔扎提·阿布都拉·塔吉

成吉思汗 (维吾尔文)

〔前苏〕维·格·扬 著

新疆人民出版社出版

(乌鲁木齐市解放南路348号 邮编:830001)

新疆新华书店发行

新疆新华印刷厂印刷

880×1230 毫米 32 开本 16.375 印张 2 插页

2006 年 4 月第 2 版 2006 年 4 月第 1 次印刷

印数:1—1000

ISBN 7-228-09937-0 定价(精装):34.00 元

بۇ كىتاب سابىق سوۋېت ئىتتىپاقى تاشكەنت «شەرق ھەقىقىتى» نەشرىياتىنىڭ 1958 - يىلىدىكى ئۇيغۇرچە نەشرىگە ئاساسەن نەشر قىلىندى .
本书根据前苏联塔什干《东方真理》出版社一九五八年维文版本
改写出版。

مەسئۇل مۇھەررىرى : ئەرگىن شېرىپ
مەسئۇل كوررېكتورى : ئادالەت مەخسۇت
مۇقاۋىسىنى لايىھىلىگۈچى : مىرزات ئابدۇللا تاجى

چىڭگىزخان

ئاپتورى : ۋ . گ . يان (سابىق سوۋېت ئىتتىپاقى)

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا باسما زاۋۇتىدا بېسىلدى

فورماتى : 880×1230 مىللىمېتىر ، 1/32

باسما تاۋىقى : 16.375 قىستۇرما ۋارىقى : 2

2006 - يىلى 4 - ئاي 2 - نەشرى

2006 - يىلى 4 - ئاي 1 - بېسىلىشى

تراژى : 1-1000

ISBN 7-228-09937-0

باھاسى : (قاتتىق مۇقاۋىلىق) 34.00 يۈەن

سالام كىتابخان

قاننى بولمىسا ، لاچىنمۇ ئاسماندا بىكار ، ئېتى بولمىسا كى-
شىمۇ يەردە ئاكار .

ھەرقانداق ھادىسە سەۋەبىسىز بولمايدۇ ، تۈگۈننىڭ ئۈچى تې-
پىلسا ، ئۇنى يەشكىلى بولىدۇ . كەڭ دۇنيادا توغرا تاشلانغان قەدەم
ساياھەتچىنى كۆزلىگەن نىشانغا يەتكۈزىدۇ ، خاتالىشىش ۋە بىغەم-
لىك بولسا ئۇنى ئۆلۈم قۇچىقىغا ئېلىپ بارىدۇ .

ئەگەر كىشى ۋولقان ئېتىلىپ ئۆز يېزىسىنى ۋەيران قىلىۋات-
قانلىقىنى ، مەزلۇم خەلقنىڭ زوراۋان ھاكىمىغا قارشى قوزغىلىڭى-
نى ياكى نامەلۇم ۋە باشباشتاق خەلقنىڭ ئۆز ۋەتىنىگە باستۇرۇپ
كىرىۋاتقانلىقىغا ئوخشاش پەۋقۇلئاددە ۋەقەلەرنى كۆرسە ، بۇلارنىڭ
ھەممىسىنى يېزىپ قالدۇرۇشى كېرەك . ئەگەر ئۇ ھېكايە سۆزلە-
رىنى قەلەم ئۈچى بىلەن تىزىش سەنئىتىدىن خەۋەرسىز بولسا ،
ئۆز ئەستىلىكلىرىنى تەجرىبىلىك بىر قەلەمكەشكە سۆزلەپ بېرىشى
كېرەك . قەلەمكەش بۇنى ياخشى قەغەزگە يېزىپ ، نەۋرە - چەۋرە-
لىرىگە قالدۇرسۇن .

ئاجايىپ ۋەقەلەرنى باشتىن كەچۈرگەن تۇرۇقلۇق بۇ ھەقتە
سىر ساقلاپ ئۆتۈپ كەتكەن كىشى ئۆلۈمنىڭ سوغۇق قوللىرى
بېشىغا تېگىپ تۇرغان ھالىتىدە خۇددى قىممەتلىك بۇيۇمنى چاپانغا
ئوراپ چوڭقۇر يەرگە كۆمۈۋەتكەن بېخىل ئادەمگە ئوخشايدۇ .

بىراق ، قومۇش قەلىمىنى ئۇچلاپ دۈۋەتكە چىلاۋېتىپ ئىك-
كىلىنىپ قالدىم ... خەلقلەرنى رەھىمسىز يوسۇندا قىرغان چىڭ-
گىزخان ۋە ئۇنىڭ ۋەھشىي قوشۇنى توغرىسىدا ھەقىقەتنى سۆزلەپ
بېرىش ئۈچۈن ، مېنىڭ سۆز ۋە قۇدرىتىم يېتەمدىكىن ؟ بۇ ۋەھ-
شىيلەرنىڭ شىمالىي سەھرا تەرەپتىن ھۇجۇم قىلىپ كېلىشى ، بۇ
قوشۇننىڭ بېشىدا سېرىق ساقال ھاكىمنىڭ ئات چاپتۇرۇپ يۈرۈ-

شى ، جاھىل قوشۇننىڭ ھارماس ئاتلاردا مىڭلىغان كىشىلەرنى خانىۋەيران قىلىپ ماۋەرائۇننەھر^① ۋە خارەزمنىڭ تىنچ ۋادىلىرىدىن ئۆتۈشى ، ھەر قەدەمدە يېڭى دەھشەتلەر تۇغدۇرۇشى شۇنداق مۇددەش ئىدىكى ، ئادەملەر بىر - بىرلىرىدىن : «بۇ يېنىۋاتقان يېزدىلارنىڭ ئىسمى بىلەن قاپلانغان ئاسماننىڭ يۈزىنى كۆرگىلى بولامدۇ؟» دەپ سورىشاتتى . كىم ياكى شۇنىڭ بىلەن دۇنيا تۈگەمدىكىن ؟» دەپ سورىشاتتى . كۆپ كىشىلەر مەندىن چىڭگىزخان ۋە موڭغۇللارنىڭ ئىستېلاسى توغرىسىدا بىلگەن ۋە ئاڭلىغانلىرىدىن بىر نەرسە يېزىپ قالدۇرۇشۇمنى ئىلتىماس قىلىشتى . مەن خېلى ۋاقىتقىچە ئىككىدەپ ئىشنىپ يۈردۈم ... ئەمدى جىم يۈرسەم بولمايدۇ ، دېگەن پىكىرگە كەلدىم ، شۇنىڭ ئۈچۈن يەر يۈزىدە بولغان ، پۈتۈن ئىنسانىيەت بېشىدىن كەچۈرگەن ، بولۇپمۇ خارەزمنىڭ بەختسىزلىككە دۇچار بولغان دالىلىرىدا تىنچ مېھنەت قىلىپ يۈرگەن كىشىلەرنىڭ بېشىغا چۈشكەن چوڭ كۈلپەتلەرگە ئوخشاش تارىختا مىسلى كۆرۈلمىگەن ۋەقەلەرنى تەسۋىرلەشنى قارار قىلدىم . بەك يىراقلاپ كەتمەسلىك ئۈچۈن ، سۆزۈمنى شۇ يەردە تۈگەتەي . يازغانلىرىمنىڭ ھەممىسى راست ئىكەنلىكىنى قېرىلارمۇ تەستىقلىشار .

تېرىشچان ۋە چىداملىق كىشىلەر باشلىغان ئىشلىرىنىڭ راھىتىنى كۆرۈشىدۇ ، بىلىم كويىغا چۈشكەن كىشىلەر ئۇنى تاپماي قويۇشمايدۇ ...

① ماۋەرائۇننەھر — ئامۇ دەرياسى بىلەن سىر دەرياسىنىڭ ئوتتۇرىسىدىكى جاينىڭ ئىسمى . «تۈركىستان» دېگەن نامنى ئۇ ۋاقىتلاردا تېخى بىلمەيتتى ، خارەزم ئامۇ دەرياسى ۋادىسىدا مەۋجۇت بولغان دۆلەت . VIII ئەسىردە خارەزمگە ئارال دېڭىزىدىن تارتىپ تا ئىران قولتۇقىغىچە بولغان ناھايىتى نۇرغۇن جاي بويىۋاتتى . قەدىمكى خارەزمنىڭ مەدەنىيىتى توغرىسىدا پروفېسسور س . پ . تولستوف تەكشۈرۈشلىرىگە قارالسۇن .

مۇندەرىجە

بىرىنچى كىتاب

- بۈيۈك خارەزمىدە خاتىرجەملىك 1
- بىرىنچى قىسىم دەرۋىش تونىدا 3
- بىرىنچى باب ئالتۇن لاپىس 3
- ئىككىنچى باب كۆچمەنىڭ قارا ئۆيىدە 9
- ئۈچىنچى باب چۆل يىگىتى 15
- تۆتىنچى باب ھەق ھۆكۈم چىقارغۇچى ھاكىم 21
- بەشىنچى باب ئارزۇ قىلىنغان دەرۋازا 26
- ئالتىنچى باب شاھنىڭ سەلنامىچىسى 30

ئىككىنچى قىسىم خارەزم شاھ قۇدرەتلىك ۋە دەھ-

- شەتلىك 41
- بىرىنچى باب ئەتىگەنلىكى سارايدا 41
- ئىككىنچى باب ئۇلۇغ ئىسكەندەرگە «نۇبە» 49
- ئۈچىنچى باب غەزەپ كىنەزى 55
- تۆتىنچى باب تىكىلگەن كۆلەڭگە 60
- بەشىنچى باب سېخىيلىق 65
- ئالتىنچى باب تۈركەن خاتۇن پىتىنىسى 71
- يەتتىنچى باب ھەرەم ئەسىرى 78
- سەككىزىنچى باب «قايغۇ ئەلچىسى» مۇ خۇش خەۋەر كەلتۈر-
رەلەيدۇ 83
- توققۇزىنچى باب ئەيىبلەنگەن ۋارىس بېغىدا 92

ئۈچىنچى قىسىم ئىرغىز دەرياسى بويىدا ئۇرۇش

- 103
103 بىرىنچى باب دەشتى قىپچاققا يۈرۈش
113 ئىككىنچى باب نامەلۇم قەبىلە بىلەن ئۇرۇش

125 تۆتىنچى قىسىم دۈشمەن چېگرىدا
125 بىرىنچى باب موڭغۇل قوشۇنى ھۇجۇمغا تەييار
128 ئىككىنچى باب شەرق ھۆكۈمرانىنىڭ ئەلچىسى
ئۈچىنچى باب شاھنىڭ ئەلچى بىلەن كېچىسى قىلغان
133 سۆھبىتى
تۆتىنچى باب چىڭگىزخان توغرىسىدا ئەلچى نېمىلەرنى
137 دەيدى
بەشىنچى باب ئۇلۇغ قاغان ئەلچىنىڭ خەۋىرىنى ئاڭلايدۇ
149
152 ئالتىنچى باب چىڭگىزخان تەشۋىشلەنگەن كېچە
157 يەتتىنچى باب قۇلان خاتۇن ئۆيىدە
163 سەككىزىنچى باب قاغان بارماق بىلەن سانايدۇ
167 توققۇزىنچى باب يوقالغان كارۋان
171 ئونىنچى باب ئەلچىگە ئۆلۈم يوق
174 ئون بىرىنچى باب چىڭگىزخان غەزەپلەندى
ئون ئىككىنچى باب مەكتۈپ يېزىش يوللىرى توغرىسىدا
181

بەشىنچى قىسىم نامەلۇم ئەلنىڭ ھۇجۇمى

- 189
بىرىنچى باب كىم ئۆزىنى ھىمايە قىلمىسا ، ھالاك بولىدۇ
189
196 ئىككىنچى باب قۇربان قىزىقچى
205 ئۈچىنچى باب ئۇرۇش باشلاندى

تۆتىنچى باب ئەسكەرنى ئۇنىڭ ئۆتكۈر قىلىچى ساقلايدۇ	210
بەشىنچى باب . بويىسۇنماس تېمۇر مەلىك	216
ئالتىنچى باب موڭغۇللار چۆل بويلاپ كەلمەكتە	220
يەتتىنچى باب قامال قىلىنغان بۇخارادا	223
سەككىزىنچى باب بۇخارا ئۇرۇشماي تەسلىم بولدى	230
توققۇزىنچى باب «كەرۈلەن چۆلىلىرى قانداق ياخشى -	
هە»	236

ئىككىنچى كىتاب

موڭغۇل قامچىسى ئاستىدا	247
بىرىنچى قىسىم خارەزم ئۈستىدە بوران	249
بىرىنچى باب قورالنى تاشلىغانلارنىڭ ھالىغا ۋاي	249
ئىككىنچى باب سەمەرقەند سەركەردىلىرى شەھەرنى بەردى	
	256
ئۈچىنچى باب خارەزم شاھ ھېچقانداق يەردە تىنچلىق تا-	
پالمىدى	261
تۆتىنچى باب ئەبىسكۈن دېڭىزىنىڭ بىر ئارىلىدا	268
بەشىنچى باب قۇربان قىزىقچى ئۆيىگە كەتتى	275
ئالتىنچى باب قۇربان بالا - چاقىلىرىنى ئىزدەيدۇ	281
يەتتىنچى باب تۈركەن خاتۇننىڭ قېچىشى	285
ئىككىنچى قىسىم بۈيۈك خارەزمىنىڭ ئاخىرقى كۈن-	
لىرى	289
بىرىنچى باب جالالىددىن چىڭگىزخاننى ئۇرۇشقا چاقىردى	
	289
ئىككىنچى باب سىند بويىدىكى ئۇرۇش	295

- 299 ھاجى رەھىم مىرزا بولدى ئۈچىنچى باب
- 305 «قارا ئاتلىق» ئۆتىنچى باب
- 312 ھاجى رەھىمنىڭ سۆزلىگەن چۆچىكى بەشىنچى باب
- چىڭگىزخاننىڭ ئۈچ ئوغلى ئۈرگەنچى تالد- ئالتىنچى باب
- 326 شىپ بىر - بىرىگە دۈشمەنلىك قىلدى
- 331 يەتتىنچى باب قارا خەنجەر چۆچەكنى يەشمەكچى
- سەككىزىنچى باب ئۈرگەنچى ئېلىش ئۈچۈن ئاۋۋال ئۇنى
- 340 بۇزۇش كېرەك
- 344 توققۇزىنچى باب قارا خەنجەر «ئۆلۈم مۇنارى» دا
- 355 ئونىنچى باب ھاجى رەھىم ياش باتۇخاننىڭ ھۇزۇرىدا
- 360 ئۈچىنچى قىسىم كەلگە يېنىدا
- 360 بىرىنچى باب چىڭگىزخاننىڭ پەرمانى
- 363 ئىككىنچى باب «ئۇلۇغ قاغان» غا مەلۇمات كەلدى
- 368 ئۈچىنچى باب ئاخىرقى دېڭىزنى ئىزدەپ
- 371 تۆتىنچى باب ئەلەن ۋە قىپچاقلار يۇرتىدا
- 376 بەشىنچى باب كەلگە يېنىدىكى تاتارلار قارارگاھىدا
- 382 ئالتىنچى باب جاھانگەچتە پىلوسكىنە تاتارلار قولىدا
- 390 يەتتىنچى باب كىيىۋتا ئەنسزلىك
- 407 سەككىزىنچى باب سۈبەتەي باتۇرنىڭ پىلانى
- 411 توققۇزىنچى باب موڭغۇللار دىنپىر بويىدا
- 415 ئونىنچى باب ئورۇسلار ۋە قىپچاقلار دالىغا ماڭدى
- 421 ئون بىرىنچى باب تاتارلارنىڭ تۇزىقى
- ئون ئىككىنچى باب سۈبەتەي باتۇر ئۇرۇشقا تەييارلاندى
- 424
- 431 ئون ئۈچىنچى باب ئۇرۇش باشلاندى
- 437 ئون تۆتىنچى باب «قەھرىلىك ۋە غەزەپلىك ئۇرۇش»
- ئون بەشىنچى باب ئۆلۈكلەر ئۈستىدە تاتارلارنىڭ بەز-
- 445 مىسى

- 451 تۆتىنچى قىسىم چىڭگىزخاننىڭ تۈگىشى
 بىرىنچى باب چىڭگىزخان ئاتلارنىڭ بېشى قايتۇرۇلسۇن ،
 451 دەپ پەرمان بەردى
 ئىككىنچى باب چىڭگىزخاننىڭ كەمبەغەل دانىشمەن بىلەن
 459 يېزىشقانلىرى
 465 ئۈچىنچى باب ماڭا ئۆلمەسلىكنىڭ داۋاسىنى تاپ
 477 تۆتىنچى باب موڭغۇللار ئەسلىي ئوردىسىغا قايتىشتى
 بەشىنچى باب چىڭگىزخان ئۇرۇش سەپىرىدە ئۆلۈشىنى
 481 قارار قىلدى
- 494 خاتىمە
 494 بىرىنچى باب بۇ يەردە موڭغۇللار ئۆتكەن
 501 ئىككىنچى باب ئاۋات سەمەرقەند قېنى
 506 ئۈچىنچى باب تۆمۈر قەپەس
 510 تۆتىنچى باب كىتابنىڭ ئاخىرقى بېتى

بىرىنچى كىتاب

بۈيۈك خارەزىمدە خاتىرجەملىك

بىرىنچى قىسىم

دەرۋىش تونىدا

بىرىنچى باب

ئالتۇن لاچىن

بىز ياشايدىغان يەر يېيىپ قويۇلغان كونا تونغا
ئوخشايدۇ، ئۇ ھەر تەرىپىدىن چەكسىز ئوكيانلار بىلەن
ئورالغان ئارالدۇر.

(كونا ئەرەب دەرسلىكىدىن)

ئەتىياز، كېچىكپ قالغان قار بورىنى بۈيۈك قارا قورۇم
سەھراسى تەكشىلىكىنىڭ جانسىز بارخانلىرى ئۈستىدە غۇيۇلدىماق-
تا ئىدى. شامال قۇم ئارىسىدىن ئۇ يەر - بۇ يەردە چىقىپ تۇرغان
ئەگرى چانقاللارنى سىپىلايدۇ. قار ئۇچقۇنلىرى يەر ئۈستىدە
ئوينىدا. لايدىن ياسالغان ئۆگزىسى گۈمبەزگە ئوخشاش بىر ئۆي-
نىڭ ئالدىدا ئونغا يېقىن تۆگە تەرتىپسىز توپلىنىپ تۇرىدۇ. كار-
ۋانباشلىرى قەيەرگە كېتىشتىكىن؟ نېمىشقا تۆگىچىلەر ئېغىر يۈك-
لەرنى چۈشۈرۈشمىدى ۋە ئۇلارنى رەتلەپ قويۇشمىدى؟
تۆگىلەر قار باسقان، يۇڭلۇق باشلىرىنى كۆتۈرۈشىدۇ،
ئۇلارنىڭ غەمكىن پۇشۇلداشلىرى بوراننىڭ گۈركىرەشلىرىگە قو-

شۇلۇپ كېتىدۇ . يىراقتىن قوڭغۇراق ئاۋازى ئاڭلاندى ... تۆگىلەر شۇ تەرەپكە بۇرۇلۇپ قاراشتى . قارا ئېشەك كۆرۈندى ، ئېشەكنىڭ قۇيرۇقىنى تۈتۈپ ئۇزۇن تون كىيگەن ، بېشىغا دەرۋىشلەرچە كۇلا كىيىپ مەككىگە بارغان ھاجىدەك ئاق سەللە ئورىغان ساقاللىق بىر كىشى سۆزلىپ كېلەتتى .

— ماڭ ، ماڭ جانىۋار ! يەنە ئون چامدام ماڭساڭ ، سامنىڭنى بېرىمەن . سادىق دوستۇم بەكىر ، قارىغىنا بىز كىمنى ئۇچراتاتۇق ! تۆگىلەر قەيەردە بولسا ئىگىلىرىمۇ شۇ يەردە دەم ئېلىۋاتقان بولىدۇ . خىزمەتچىلىرى بولسا گۈلخان يېقىشىپتۇ ، گۈلخان ئەتراپىدا ئولتۇرغان ئون كىشى بار جايدا ، ئون بىرىنچى كىشى ئۈچۈنمۇ بىر ئاز شويلا تېپىلماسمۇ ؟ ھاي ، كىم بار بۇ يەردە ! مۇسۇلمانلار ، ئون چىقىرىڭلار !

ھېچكىم ئون چىقارمىدى . يېتەكچى تۆگىنىڭ بويىنىدىكى كولدۇرما جاراڭلاپ كەتتى .

قار باسقان يولۇچى ئېشەكنى ھەيدەپ ، پەس تام بىلەن ئورالغان ئۆيىنى ئايلىنىپ چىقتى ، نەقىش سېلىنغان ئىشىك تاقاپ قويۇلغانىدى . ئۆينىڭ ئارقىسىدا ، قۇم بارخانلىرى بىلەن قاپلانغان مەيداندا ئاق ۋە قارا تاشلار تىزىلغان . قەبرىلەر تۇراتتى . يولۇچى ئېشىكىنى قومۇش بىلەن يېپىلغان ئايۋاننىڭ تۈۋرۈكىگە باغلاۋېتىپ : «بۇ تىنچ ۋادىدا ئەبەدىي ئۇيقۇغا كەتكەن مۆھتە-رەم زاتلار ، دەرۋىش ھاجى رەھىم باغدادىدىن سالام ! بۇ جىمجىت بارگاھنىڭ قوغدىغۇچىسى نەدىكىن ؟ بەلكى ئۆيىدىدۇر ؟» دېدى . دەرۋىش ئالا توۋرىغا ئۇۋۇتۇلغان نان سېلىپ ، ئېشەكنىڭ بېشىغا ئىلدى .

— سادىق دوستۇم ، مانا ساڭا ئاخىرقى غىزانى بېرىۋاتىمەن ، سېنى ئوزۇقلاندۇرۇش زۆرۈر ، كېچىسى سوغۇقتا مۇزلاپ قالىد-ساق ، ئەتىگە يەنە مېنى يولغا ئېلىپ كېتىسەن . گۈزەل ئەرەبىستان جەزىرىلىرىدە خورما دەرەخلىرىنىڭ ئاستىدا ئىككىمىز ئىسسىقتىن قاغىرىغىنىمىزنى ئەسلىسەم تەرلەپ كېتىمەن .

دەرۋىش تاقاقنى ئېلىپ تاشلاپ ئىشىكنى ئاچتى . ئۆينىڭ ئوتتۇرىسىدىكى ئوچاقنىڭ ئوتى ئۆچۈپ ، كۈل بولۇپ ياتاتتى . گۈمبەز كۆتۈرۈلۈپ ، يۇقىرىغا چىققان يېرى ئىس چىقىدىغان تۆ-شۈك بىلەن تۈگىگەن ، تامنىڭ تۈۋىدە تۆت كىشى زوڭزىيىپ ئولتۇرۇشاتتى .

— ئەسسالامۇئەلەيكۇم ! — دېدى دەرۋىش . ئولتۇرغانلار ئۆ-نىڭغا جاۋاب بېرىشىمىدى . ئۇ بىر چامدام ئالدىغا ماڭدى ، ئولتۇر-غانلار قىمىرلاشمىدى ، ئاۋازمۇ چىقىرىشىمىدى ، ئۇلارنىڭ رەڭلىرى ئۆچكەندى . بۇنى كۆرۈپ دەرۋىش كەينىگە داجىدى ۋە يۈگۈرۈپ تاشقىرىغا چىقىشقا مەجبۇر بولدى .

«ھاجى رەھىم ، سىز قورقماڭ ، تۆت مۇردا بىزنى كىم كې-پەنلەيدىكەن دەپ كۈتۈپ ئولتۇرۇپتۇ . سەن ئاچ ۋە يالىڭاچ بول-ساڭمۇ تېخى كۈچلۈكسەن ، بۇ دۇنيانىڭ پايانسىز يوللىرىدا كې-زىشكە قادىرسەن . ئەنە ، ئىگىسىنى يوقاتقان پۈتۈن بىر كارۋان تۇرۇپتۇ . ئەگەر خالىسام ، قىممەت باھا ماللار يۈكلەنگەن تۆگىلەر-نى قولۇمغا ئالاتتىم . لېكىن ، ھەقىقەت ئاختۇرغۇچى دەرۋىشكە ھېچ نەرسە كېرەك ئەمەس . ئۇ كەمبەغەل پېتىچە قېلىۋېرىدۇ ، ناخىش-لارنى ئېيتىپ ئۆز يولىنى داۋام قىلىدۇ . بىراق ، بىچارە ھايۋانغى-مۇ رەھىم قىلىش كېرەك .»

دەرۋىش تۆگىلەرنىڭ ئەتراپىنى ئايلىنىپ چىقتى . ئارغامچى-لىرىنى بوشىتىپ قويۇپ ، يانمۇيان قاتار قىلىپ چۆكتۈردى . يۈك-لەرنىڭ ئارىسىدىن بىر قاپ ئارپا تېپىپ ، تۆگىلەرنىڭ ئالدىغا بىر نەچچە ئۈچۈمدىن سېلىپ قويدى .

ئەگەر بىرەر كىشى ھاجى رەھىم ئۆمرىدە ساۋابلىق ئىش قىلغانمۇ دەپ سورىسا ، بۇ تۆگىلەر بىر ئېغىزدىن : «سوغۇق ۋە بوراندا دەرۋىش بىزگە يەم بەردى ، شۇ تۈپەيلىدىن بىز سوغۇقتا مۇزلاپ قېلىشتىن قۇتۇلدۇق» دەپ جاۋاب بېرىتتى .

دەرۋىش كېچىچە ئاياغلىرىنى يىغىپ ئۈگىدەپ ياتقان ئېشەككە كەينىنى قىلىپ ، بىر باغلام قومۇشنىڭ ئۈستىدە يېتىپ چىقتى ،

ئەتىگەندە شامال بۇلۇتلارنى ھەيدىدى ، كۈنچىقىشتا قۇياش كۆرۈندى .

دەرۋىش قەبرىلەرنىڭ ئۈستىگە چۈشۈپ تۇرغان قىزغۇچ شو-
لىنى كۆرۈپ ئورنىدىن سەكرەپ تۇردى .
— قېنى بەكىر ، يولغا ماڭايلى !

دەرۋىش قالغان ئارپىنى تاغىرى بىلەن ئېشەككە ئارتىپ ،
ئۆيىنىڭ ئىچىگە قارىدى . تام تۈۋىدە ئولتۇرغان تۆت كىشىدىن
پەقەت بىرسىلا قاپتۇ ، ئۇنىڭ خىرە كۆزلىرى پارقىراپ تۇراتتى .
قالغان مۇردىلار قاياققا كەتكەندۇ ؟ ياكى گۆرگە كىرىپ كەت-
تىمىكىن ؟ ياق ، ھاجى رەھىم بۇ يەردىن كېتىدۇ . خارەزم شەھەر-
لىرىگە بارىدۇ ، يەنى خۇش چاقچاق ئادەملەر كۆپ ، دانا كىشىلەر-
نىڭ سۆھبىتى سۈت ۋە ھەسەلگە ئوخشاش ئاقىدىغان يەرلەرگە
بارىدۇ .

— ھەي مۇسۇلمان ، ياردەم قىلغىن ! — دەپ خىرىلىدىغان
بىر ئاۋاز ئاڭلاندى . ئولتۇرغان ئادەمنىڭ بۇدۇر ساقىلى مىدىرلاپ
كەتتى .

— كىمسەن ؟

— مەھمۇد ...

— خارەزملىكمۇ سەن ؟

— مېنىڭ ئالتۇن لاچىنىم بار...

— ۋاي ! — دېدى دەرۋىش ئەجەبلىنىپ ، — ئۆزى ئۆلەي

دەۋاتىدۇ ، لاچىنىنى ئويلايدۇ ! سۇ ئىچ !

كېسەل قاپاقتىن ئارانلا بىر - ئىككى يۈتۈم سۇ ئىچتى . ئۇ
پارقىراپ تۇرغان كۆزلىرىنى دەرۋىشكە تىكتى .

— قارا خەنجەرنىڭ قاراقچىلىرى مېنى ئېغىر يارىدار قىلىش-

تى . ئۈچ ھەمراھىم ئۆلۈمنى كۈتۈپ تۇرغانىدى ، كىمدۇر ئىشك-

نى ئېتىپ قويدى ، بىز سولىنىپ قالدۇق . ئەگەر سەن مۇسۇلمان

بولۇپ تۇرۇپ ، بىر مۇسۇلماننى بەختسىزلىكتىن قۇتۇلدۇرمى-

ساڭ ، بىرسىنى ئۆلتۈرگەندىنمۇ يامان ئىش قىلغان بولىسەن...